



גאווערנער קעטי האקול

אויף תיכף ארויסצוגעבן: 9/21/2021

גאווערנער האקול אנאנסירט 600 מיליאן דאלער אין גרענטס באקומען פאר וואסער אינפראסטרוקטור און באפעסטיגונג פראיעקטן איבערן סטעיט, שטעלט אויס נייע באפעסטיגטע ניו יארק אגענדע

גאווערנער שלאגט צוצולייגן נאך 1 ביליאן דאלער צו דער ניי-גערופענער "ריינע וואסער, ריינע לופט, און גרינע דזשאבס ענווייראנמענטאל באַנד אקט"

נאך 10 מיליאן דאלער צו העלפן מוניציפאליטעטן פלאנירן אומריינע-וואסער אינפראסטרוקטור אפגרייט, לינדערן איינגעשטעלטקייט, און רעדוצירן סיסטעם דורכפעלער; נאך 5 מיליאן דאלער צוגאב פאר גרינע אינאוואציע פראיעקטן

גאווערנער קעטי האקול האט היינט אנאנסירט דאס עס איז פריש פארהאן 600 מיליאן דאלער פאר קאמיוניטיס איבערן סטעיט דורך דער וואסער אינפראסטרוקטור פארבעסערונג אקט (WIIA), וואסער קוואליטעט פארבעסערונג פראיעקט (WQIP) פראגראם, און אינטער-מוניציפאלע גרענט (IMG) פראגראמען צו פינאנצירן פראיעקטן צו אפגרייטען אינפראסטרוקטור און מאכן קאמיוניטיס מער באשיצט קעגן פלייצונגען און אנדערע תוצאות פון קלימאט-געטריבענע שווערע שטורעמעס און וועטער פאסירונגען. די גרענטס וועלן געבן פינאנצירונג פאר וואסער אינפראסטרוקטור פראיעקטן וועלכע העכערן קאמיוניטי באשיצונג קעגן פלייצונג און זענען קריטיש-וויכטיג אפצוהיטן פובליק געזונטהייט און דער סביבה. אין צוגאב וועט דער פובליק- באזיצטער "טריטמענט ווארקס אסעט מענעדזשמענט פראגראם" געבן 10 מיליאן דאלער אוועקצושטעלן אסעט מענעדזשמענט פראגראמען וועלכע וועלן העלפן מוניציפאליטעטן צו שטיין אויף דער וואך און באשיצן און אחריות'דיג פלאנירן אפגרייט פאר אומריינע-וואסער אינפראסטרוקטור סיסטעמען, פאר קיין שום קאסט. נאך 5 מיליאן דאלער פון די גרינע אינאוואציע גרענט פראגראם וועט זיין צו באקומען פאר קאמיוניטיס פאר גרינע אינפראסטרוקטור צו אדרעסירן שטורעם-וואסער און וואסער און ענערגיע שפּאַר-מיטלען. עס איז ערווארטעט אז דזשאבס אין פאבריצירונג, אינזשינערונג, קאנסטרוקציע, פאבריק אפעראציעס, און פארבינדענע סעקטארן וועלן געשאפן ווערן אלס רעזולטאט פון דער ריזיגע איינשפּריץ פון פובליק געלטער.

גאווערנער האקול דירעקטירט אויך פאר סטעיט אגענטורן צו ארבעטן אינאיינעם צו פארשנעלערן דער סטעיט'ס פעאיגקייט צו אינוועסטירן אין העכסט-נויטיגע גרינע אינפראסטרוקטור פראיעקטן און פארגעשלאגן צו געבן א נייעם נאמען צו דער "ריינע וואסער, ריינע לופט, און גרינע דזשאבס ענווייראנמענטאל באַנד אקט" צו אנערקענען ווי דרינגענד עס זענען די באַנד אקט אינוועסטירונגען, און ארבעטן אינאיינעם מיטן לעגיסלאטור צו פארזיכערן דעם פארשלאג, און דער ענווייראנמענטאלע באשיצונג פּאַנד, ריינע וואסער אינפראסטרוקטור אקט און ענווייראנמענטאלע אגענטור אויסגאבן זענען פאסיג אויסגעשטעלט צו אוואנסירן דעם סטעיט'ס באפעסטיגונג אגענדע צו באשיצן ניו יארקערס און דער סביבה. אין צוגאב האט די גאווערנער אנאנסירט אז זי וועט פארשלאגן א 1 ביליאן דאלערדיגע העכערונג צו דער "ריינע וואסער, ריינע לופט, און גרינע דזשאבס ענווייראנמענטאל באַנד אקט", וועלכע וועט ברענגען דעם סך הכל צו 4 ביליאן דאלער.

"עס איז קריטיש-וויכטיג אז קאמיוניטיס האבן די פינאנציעלע רעסאָרסן צו ציען אויף פאראויס שאָוועל-גרייטע פראיעקטן וועלכע קענען גלייך אוועקשטעלן מענטשן צו די ארבעט. די באמייאונגען וועלן אפגרייטען אונזער אינ צו מאכן אונזערע קאמיוניטיס מער אפגעהיטן קעגן פארפלייצונג און אנדערע קלימאט תוצאות," **האט גאווערנער האקול געזאגט.** "די פינאנצירונג היינט אנאנסירט וועט שאפן דזשאבס און אוואנסירן נייטיגע וואסער קוואליטעט פארבעסערונג פראיעקטן לענגאויס דעם סטעיט וואס וועט פארזיכערן אז אונזערע פובליק וואסער סיסטעמען זענען אפגעהיטן און מיר זענען בעסער פארגעגרייט פאר אונזער טוישנדע קלימאט. פארזיכערן דאס ליפערן פון זיכערע טרונק-וואסער איז קריטיש-וויכטיג פאר'ן געזונט און וואוילזיין פון אלע ניו יארקערס און דאס אפדעיט'ען פון וואסער אינפראסטרוקטור איז א הויפט חלק אין דאס צו דערגרייכן. ניו יארק מוז אבער מאכן נאך גרעסערע אינוועסטירונגען אין די העכסט-נויטיגע אינפראסטרוקטור פראיעקטן, און צוליב דעם טוה איך פארשלאגן צוצולייגן נאך 1 ביליאן דאלער צו דער "ריינע וואסער, ריינע לופט, און גרינע דזשאבס ענווייראנמענטאל באַנד אקט". אזוי ווי אונזער סטעיט גרייט זיך פאר אונזער נייער קלימאט ווירקליכקייט און אויסצוניצן פעדעראלע אינפראסטרוקטור געלטער, בין איך אנטשלאסן זיכער צו מאכן אז מיר העלפן אונזערע קאמיוניטיס און באשיצן אונזערע אינוואוינער און אינפראסטרוקטור."

ניו יארק סטעיט "דעפארטמענט פון ענווייראנמענטל קאנסערוועישען" (DEC) קאמישענער און "ענווייראנמענטאל פאסיליטיס קארפארעישען" (EFC) באורד פארזיצער באסיל סעגאוס האט געזאגט, "די לעצטנסדיגע שטורעמעס 'הענרי' און 'איידע' האבן געפרואווט די מוניציפאלע אומריינע-וואסער אינפראסטרוקטור ווי קיינמאל פריער, און אונטערגעשטריכן די דרינגענדע נויט צו פארשטערקערן ניו יארק'ס פארעלטערטע אינפראסטרוקטור. אויפ'ן שפיר פון די שטורעמעס איז גאווערנער האקול געווען אויפ'ן פלאץ אין עטליכע פון די שווערסט-באטראפענע קאמיוניטיס און געזען די שאדנס ערשט-האנטיג. די באדייטנדע רעסאָרסן אריינגערעכנט אין דער היינטיגער אנאנסמענט טוהען אונטערשטרייכן די גאווערנעריס אנטשלאסנקייט צו העלפן פארזיכערן אז אלע אונזערע קאמיוניטיס האבן די רעסאָרסן און מיטלען נויטיג צו ציען אויף פאראויס אויסהאלטבארע לייזונגען און מער באפעסטיגטע סיסטעמען צו באשיצן וואסער סופלייט, פארבעסערן פארעלטערטע אינפראסטרוקטור, און זיין בעסער פארגעגרייט בייצושטיין דער נעקסטער שווערער שטורעם."

ניו יארק סטעיט געזונטהייט קאמישענער דר. האווארד זוקער האט געזאגט, "אין צייטן פון עקסטרעמע קלימאט קריזיס איז וויכטיגער ווי אלעמאל צו פארזיכערן פארלעסליכע און זיכערע צוטריט צו ריינע טרונק-וואסער מיט פאראויס-קלערנדע סטראטעגיעס צו פארשטערקערן פארעלטערטע סיסטעמען. אלס דער רעגולאטאר פאר ניו יארק'ס ריזיגע נעץ פון פובליק טרונק-וואסער סיסטעמען -- פילע פון וועלכע זענען פארעלטערט -- קוקט ארויס דער העלט דעפארטמענט צו ארבעטן אינאיינעם מיט גאווערנער האקול פארצוזעצן דאס פריאריטיזירן פון פינאנצירונג פאר די העכסט-נויטיגע אינפראסטרוקטור פראיעקטן אין קאמיוניטיס איבער'ן גאנצן סטעיט."

"ענווייראנמענטאל פאסיליטיס קארפארעישען" סיניאר וויצע פרעזידענט און COO מאלי לארקין האט געזאגט, "גאווערנער האקול פארשטייט קלאר דער ווערט פון פריאריטיזירן אינוועסטירונגען אין וואסער אינפראסטרוקטור אין דער צייט וואס די סיסטעמען אין ניו יארק סטעיט ווערן געפרואווט דורך דער נאטור און זייער פארעלטערקייט. זי פארשטייט די וויכטיגקייט פון קאמבינירן צוגענגליכע פינאנצירונג מיט די קריטיש-וויכטיג פלאנירונג פראצעס וואס העלפט פארזיכערן דער ערפאלג פון אינפראסטרוקטור פראיעקטן. דער קאוויד-פארבינדענעם איבערציען פון ארבעטער פון אפיסעס אויף אינדערהיים לייגט פריער-אומדערהערטע און אומערווארטעטע אנגעשטרענגטקייט אויף רעזידענשעל טרונק-וואסער און אומריינע-וואסער סיסטעמען, און טוהט ארויסהייבן דער נויט אויסצוהאלטן און פארבעסערן די סיסטעמען."

עקזעקיוטיוו דירעקטאר פון "באפעלאו ניאגארא וואַטערקייפער" דזשיל דזשעדליקע האט געזאגט, "ניו יארק איז א גרעיט לעיקס' סטעיט, און דער געזונט און באשיצונג פון דער וועלט'ס גרעסטע פרעשוואַטער סיסטעם דארף זיין א הויפט פריאריטעט פאר אונזערע קאמיוניטיס און עקאנאמיע. גאווערנער האקוליס אנטשלאסנקייט צו אונזער סטעיט'ס וואסער רעסאָרסן און ענווייראנמענט איז גענוי דער סארט פירערשאפט אין וואס מיר נויטיגן זיך צו פארזיכערן קלימאט באפעסטיונג ווי אויך צו פארשנעלערן העכסט-נויטיגע אינוועסטירונגען אין אונזער פארעלטערטער וואסער און סווער אינפראסטרוקטור, איבערהויפט אין ניו יארק. ענווייראנמענטאלע און וואסער רעסאָרס אפהיט איז נישט קיין לוקסוס, נאר א קריטיש-וויכטיגער אינוועסטירונג נויטיג פאר דאס אפהיטן פון אונזער טרונק-וואסער, עקא-סיסטעם, און וואסער-ברעג קאמיוניטיס. מיר אפלאדירן דעם גאווערנער פאר דער דרייטער בליק."

דער נאטור קאנסערוואנסיס ניו יארק פאליסי און סטראטעגיע דירעקטאר דזשעסיקע אטני מאהאר האט געזאגט, "דער נאטור קאנסערוואנסי אפלאדירט גאווערנער האקוליס היינטיגער אנאנסמענט ארויסצושטעלן 600 מיליאן דאלער פון העכסט-נויטיגע געלטער אפצוהיטן ריינע וואסער אין קאמיוניטיס לענגאויס ניו יארק. די געלטער וועלן מאדערניזירן אינפראסטרוקטור, באשיצן ריינע טרונק-וואסער, און פארמיידן פארפעסטיגונג פון גרייכן אונזערע לעיקס, טייכן, און שטראמען און אין דער זעלבער צייט שטיצן גוטע, ארטיגע דזשאבס. דער גאווערנער'ס פארשלאג צו העכערן דעם 2022 ענווייראנמענטאלע באַנד אקט מיט נאך 1 ביליאן דאלער אויף א רעקארד 4 ביליאן דאלער אין סך הכל וועט ערמעגליכן פאר מער קאמיוניטיס צו אדרעסירן די ארויספאדערונגען וואס מיר שטייען אויס פון גלאובעל-וואַרמינג, אריינגערעכנט מער אפטע שטורעמעס און מער מסוכן'דיגע וועטער. דער נאטור קאנסערוואנסי קוקט ארויס אויף צו ארבעטן צוזאמען מיט גאווערנער האקול, סטעיט אגענטורן, און דער לעגיסלאטור אפצוהיטן אונזער ענווייראנמענט, שאפן דזשאבס און דורכפירן דעם ענווייראנמענטאל באַנד אקט דעם קומענדן נאוועמבער."

פרעזידענט פון דער ניו יארק לעגע פון קאנסערוועישען וויילער דזשולי טיגהע האט געזאגט, "פונקט אין צייט פאר קלימאט וואך NYC, זענען מיר באגייסטערט צו זעהן גאווערנער קעטי האקול פריאריטיזירן דער ענווייראנמענט און אנאנסירן צוגעגעבענע אינוועסטירונגען וועלכע וועלן שאפן א ריינערע און געזונטערע ניו יארק. דער היינטיגער אנאנסמענט פון צושטעלן 600 מיליאן דאלער אין וואסער אינפראסטרוקטור אינוועסטירונגען איז גענוי דאס וואס מיר דארפן איצט. אבער מיר ווייסן עס איז נישט גענוג, און טאקע דערפאר זענען מיר באגייסטערט אז דער גאווערנער שלאגט פאר צוצולייגן נאך 1 ביליאן דאלער צו אדרעסירן קלימאט תוצאות און אויפדאסניי א נאמען געבן דעם 'ריינע וואסער, ריינע לופט, און גרינע דזשאבס ענווייראנמענטאל באַנד אקט'. מיר וועלן קענען רייניגן אונזער וואסער, באקעמפן קלימאט ענדערונג, און שאפן גרינע דזשאבס. מיט'ן קלימאט קריזיס אויפ'ן שוועל פון טיר, זענען די דרייטע שריטן גענוי דאס וואס מיר דארפן זעהן פון אונזערע ערוועלטע באאמטע."

פאליסי מענעדזשער פאר אודובאן ניו יארק ערין מעקגראטה האט געזאגט, "פייגלעך דערציילן אונז אז מיר געפונען זיך אין א קלימאט עמערדזשענסי און עס מאכט א חורבן אין אונזערע קאמיוניטיס, אויף אונזער ערד-טיילן, און אונזערע וואסערן. אינוועסטירונגען אין דאס אפהיטן און אויפריכטן אונזער ענווייראנמענט זענען וויכטיגער ווי אלעמאל, און העכערן פינאנצירונג פאר ריינע וואסער אינפראסטרוקטור און קלימאט באפעסטיונג -- אריינגערעכנט קריטיש-וויכטיגע נאטור-באזירטע לייזונגען ווי דאס אויפריכטן און פארבעסערן וועטלענדס און זאלץ מארשעס -- וועלן געבן דירעקטע שטיצע צו קאמיוניטיס וועלכע לעבן דורך די תוצאות פון קלימאט ענדערונג. מיר דאנקען גאווערנער האקול פאר'ן נעמען ערנסטע שריטן אויף צו אדרעסירן די דראונגען און פאר'ן פארשפרעכן מער פינאנצירונג אויף צו באשיצן דארט וואו סיי די פויגל און סיי מענטשן רופן אן זייער היים."

עקזעקיוטיוו דירעקטאר ביי סיטיזענס קאמפיין פאר די ענווייראנמענט עדריענע עספאסיטא האט געזאגט, "מיר זענען באגייסטערט אז די פארגעזעצטע שטארקע פינאנצירונג פאר ריינע וואסער

אינפראסטרוקטור וועט זיין א צייכן פון גאווערנער האקוליס אדמיניסטראציע. די דאזיגע קריטיש-וויכטיגע פינאנצירונג גיבט ריינע און צוגענגליכע טרונק-וואסער, באשיצט פובליק געזונטהייט, און טרייבט עקאנאמישע אנטוויקלונג. מיר דאנקען גאווערנער האקול פאר'ן איינפירן די גרענטס וועלכע וועלן ערמעגליכן פאר קאמיוניטיס אויסצומיידן שעדליכע סווער עלעמענטן פון איבערפליס, אוועקפירן אויפקומענדע פארפעסטיגונגען אין טרונק-וואסער, און שאפן טויזנטער דזשאבס. די פראגראמען ווערן ברייט געשטיצט דורך קאמיוניטיס לענגאויס ניו יארק וואס ווילן און דארפן ריינע וואסער."

דער וואסער קוואליטעט פארבעסערונג פראיעקט (WQIP) איז א DEC גרענט פראגראם וועלכע פינאנצירט פראיעקטן וואס אדרעסירן דירעקט דאקומענטירטע וואסער קוואליטעט פעלערן אדער באשיצן קוועלער פון טרונק-וואסער. אלס טייל פון דער סטעיט'ס ענווייראנמענטאלע באשיצונג פאָנד (EPF), טוהען די [WQIP](#) פראיעקטן פארבעסערן וואסער קוואליטעט, רעדוצירן פאטענציעל שעדליכע אלגאל-בלומס (o'HAB), און באשיצן פובליק טרונק-וואסער איבער'ן סטעיט. איניציאטיוון נעמען אריין לאנד איינקויף פראיעקטן פאר וואסער קוואל אפהיט, מוניציפאלע אפפאל-וואסער באהאנדלונג אפגרעידס, נישט-אגריקולטורעלע נאנפאוינט-סאורס-עבעטימענט קאנטראל, זאלץ סטאָרעדזש, און אויפריכטן וואסער-בעלי-חיים-וואוין-ערטער, צווישן אנדערע.

דער "ענווייראנמענטאל פאסיליטיס קארפארעישען" (EFC) וועט אדמיניסטירן דער WIIA און IMG פראגראמען צוזשטעלן גרענטס פאר אומריינע-וואסער און טרונק-וואסער פראיעקטן, ארבעטן נאענט אינאיינעם מיט די דעפארטמענטס פון העלט און ענווייראנמענטעל קאנסערוועישען. די פראגראמען פריאריטיזירן סווער באהאנדלונג פראיעקטן וואס פארבעסערן וואסער קוואליטעט און טרונק-וואסער פראיעקטן וואס אדרעסירן פובליק געזונטהייט פריאריטעטן, אויפקומענדע פארפעסטיגונגען, און דערמוטיגן ארטיגע רעגירונגס אינסטאנצן צו ארבעטן אינאיינעם אויף ראיאנישע לייזונגען.

זינט דאס צום ערשט איינפירן דעם WIIA פראגראם אין 2015 האט דער סטעיט ארויסגעגעבן איבער 1 ביליאן דאלער אין ריינע טרונק-וואסער גרענטס דורך EFC, וועלכע רעכנט אריין איבער 300 מיליאן דאלער אין 2019.

ארטיגע רעגירונג איינהייטן זענען בארעכטיגט אויף זיך צו ווענדן פאר פינאנצירונג פאר:

- WIIA גרענט אויסטיילונגען וואס וועלן פינאנצירן ביז 25% פון א בארעכטיגטע אומריינע-וואסער פראיעקט'ס סך הכל קאסט, ביז 25 מיליאן דאלער.
- WIIA גרענט אויסטיילונגען וועלן פינאנצירן ביז 60 פראצענט פון א בארעכטיגטע אומריינע-וואסער פראיעקט'ס סך הכל קאסט, ביז 3 מיליאן דאלער.
- IMG אויסטיילונגען וועלן פינאנצירן ביז 40 פראצענט פון א בארעכטיגטע אומריינע-וואסער פראיעקט פאר קאמיוניטיס וועלכע טיילן זיך מיט סערוויסעס, ביז 30 מיליאן דאלער.
- EC אויסטיילונגען פאר פראיעקטן וואס אדרעסירן אויפקומענדע פארפעסטיגונגען איבער דער סטעיט-באשטימטער מאקסימום פארפעסטיגונג שטאפל (MCL) וועט פינאנצירן 60 פראצענט פון נעטא בארעכטיגטע פראיעקט קאסטן.
- WQIP גרענט אויסטיילונגען וועלן באשיצן טרונק-וואסער רעסאָרסן.
- קאמיוניטיס קענען באקומען מער דעטאלן וועגן די פינאנצירונג אויף [EFC](#) און [DEC](#) וועבזייטלעך.

פובליק-באזיצטע "טריטמענט וואורקס אסעט מענעדזשמענט פראגראם"

10 מיליאן דאלער וועט זיין צו באקומען פאר אסעט מענעדזשמענט פראגראמען וואס וועלן העלפן מוניציפאליטעטן שטיין אויף דער וואַך, אפהיטן, און אחריות'דיג פלאנירן אפגרעידס פאר זייערע מיסט-וואסער אינפראסטרוקטור איינריכטונגען, בחינם. דער גאנץ-סטעיטיגע פראגראם וועט נעמען א

פראקטיווע צוגאנג צו פארוואלטן מיסט-וואסער באהאנדלונגס איינריכטונגען דורך צושטעלן אינזשינערונג ראט סערוויסעס פאר סאָפטוועיר און טעכנישע טרענירונג פאר ארטיגע רעגירונג אינסטאנצן אויף צו שאפן א מאפע פון זייער סווער און מיסט-וואסער סיסטעמען ניצנדיג מאדערנע דיגיטאלע מיטלען. ראט סערוויסעס וועלן אויך ארויסהעלפן מוניציפאליטעטן צו האלטן א חשבות פון זייערע מיסט-וואסער אסעטן און אידענטיפיצירן שוואכקייטן אין זייער איצטיגער סיסטעם כדי צו פארריכטן פעלערן בעפאר עס טרעפט זיך א סיסטעמישע פעלער. דער מעגליכקייט צו מינימיזירן טייערע עמערדזשענסי פארריכטונגען און אויסמיידן סערוויס צושטערונגען וועלן העלפן באשיצן פובליק געזונטהייט און דער ענווייראנמענט דורך רעדוצירן דער דראונג פון פארפעסטיגונג. דער ניו יארק סטעיט "ענווייראנמענטאל פאסיליטיס קארפארעישען" (EFC) וועט אדמיניסטרירן דעם פראגראם אינאיינעם מיט DEC, וועלכס האט רעגולאטאר אויפזיכט איבער מיסט-וואסער איינריכטונגען.

דער אסעט מענעדזשמענט פראגראם בויעט אויף אן ערפאלגרייכע 3 מיליאן דאלערדיגע פראוו אדמיניסטרירט דורך DEC און EFC און פארענדיגט אין 2021 וואס האט געהאלפן 10 ארטיגע רעגירונגען לענגאויס דעם סטעיט צו האלטן חשבון אויף זייער מיסט-וואסער אסעטן, אידענטיפיצירן ריזיקעס צו זייער מיסט-וואסער אינפראסטרוקטור און באשטימען קאסט-גינציגע, פראקטישע לייזונגען צו אדרעסירן פראבלעמען. ביז אן אפגעשאצטער 50 קאמיוניטיס וועלן סערווירט ווערן אונטער דער קומענדער פאזע פון דעם פראגראם.

א פארלאנג פאר קוואליפיצירן (RFQ) וועט ארויסגעגעבן ווערן אין די קומענדע וואכן אויף אריינצוברענגען פראפעסיאנעלע אינזשינער סערוויסעס וועלכע וועלן ערמעגליכן פאר EFC און DEC אויפצונעמען די קאנסולטאנט אינזשינערן. די אינזשינערן וועלן ארבעטן מיט די קאמיוניטיס צו אנטוויקלען ארט-ספעציפישע אסעט מענעדזשמענט פראגראמען, און די קאמיוניטיס וועלן אויך באקומען די סאָפטוועיר און טרענירונג אויסצוהאלטן די פראגראמען פון זיך אליין. עס איז ערווארטעט אז קאמיוניטיס וועלן זיך קענען ווענדן פאר דעם פראגראם אין אנהייב 2022.

20 מיליאן דאלערדיגע אינפראסטרוקטור גרענט פראגראם

דער פראגראם רעכנט אריין נאך 5 מיליאן דאלער אויסגעטיילט צו ווערן פון די אריינגעגעבענע אפליקאציעס וואס ווערן איצט איבערגעקוקט דורכין EFC. דער גרינער אינאוואציע גרענט פראגראם (GIGP) שטיצט פראיעקטן לענגאויס ניו יארק סטעיט וואס ניצן אייגנארטיגע שטורעם-וואסער אינפראסטרוקטור אויסלייג און שאפן פארגעשריטענע גרינע טעכנאלאגיעס. פארמעסטערישע גרענטס ווערן יערליך אויסגעטיילט צו פראיעקטן וועלכע פארבעסערן וואסער קוואליטעט און לינדערן די תוצאות פון קלימאט ענדערונג דורך דאס איינפירן פון איינס אדער מערערע פון די פאלגענדע גרינע צוגאנגען אריינגערעכנט די עפעקטן פון גרינע שטורעם-וואסער אינפראסטרוקטור, ענערגיע שפאָר-מיטלען און וואסער שפאָר-מיטלען.

###

נאך נייעס קען מען באקומען ביי www.governor.ny.gov | 518.474.8418 | press.office@exec.ny.gov | עקזעקיוטיוו טשעימבער | ניו יארק סטעיט

[זיך ארויסשרייבן](#)